

12 ربیع الاول یوم ولادت یا یوم وفات؟

اور اس دن خوش منیں پا گئے؟



حضرت مولانا محمد نورید چشتی مدظلہ العالی

پیشکش: مجلس افتاء (دعوتِ اسلامی)

کیا فرماتے ہیں علمائے کرام اس مسئلے کے بارے میں کہ بعض لوگ کہتے ہیں کہ 12 ربیع الاول کے دن نبی کریم صلی اللہ تعالیٰ علیہ وسلم کی پیدائش نہیں ہوئی، بلکہ آپ صلی اللہ علیہ وسلم کی وفات اس دن ہوئی ہے، تو اس دن خوشی نہیں، بلکہ غم منانا چاہیے کہ اس دن تمام صحابہ کرام اور نبی پاک صلی اللہ تعالیٰ علیہ وسلم کے اہل بیت سب رنجیدہ تھے اور ہم خوشی مناتے ہیں۔ قرآن و حدیث کی روشنی میں ارشاد فرمائیں کہ (۱) آپ صلی اللہ تعالیٰ علیہ وسلم کی تاریخ ولادت کیا ہے؟ (۲) اور اس دن خوشی منانا، جائز ہے یا نہیں؟

بسم الله الرحمن الرحيم
الجواب بعون الملك الوهاب اللهم هداية الحق والصواب

(۱) نبی پاک صلی اللہ تعالیٰ علیہ وسلم کی تاریخ ولادت میں اقوال مختلف ہیں، لیکن زیادہ مشہور و اکثر و معتبر یہی ہے کہ آپ صلی اللہ تعالیٰ علیہ وسلم کی ولادت 12 ربیع الاول کو ہوئی
ہے۔

چنانچہ سیدی اعلیٰ حضرت مجدد دین و ملت امام احمد رضا خان علیہ رحمۃ الرحمٰن فرماتے ہیں: ”اس میں اقوال بہت مختلف ہیں: دو، آٹھ، دس، بارہ، سترہ، اٹھارہ، بیمیں۔ سات قول ہیں، مگر اشهر و اکثر و ماخوذ و معتبر بارہ ہویں ہے، مکہ معمظمه میں ہمیشہ اسی تاریخ مکان مولد اقدس کی زیارت کرتے ہیں۔ کما فی المواهب والمدارج جیسا کہ موہبہ لدنیہ اور مدارج النبوة میں ہے اور خاص اس مکان جنت نشان میں اسی تاریخ میلاد مقدس ہوتی ہے۔

علامہ قسطلانی و فاضل زرقانی فرماتے ہیں: ”المشهور أنه صلی الله تعالیٰ علیہ وسلم ولد يوم الاثنين ثاني عشر ربیع الأول وهو قول محمد بن اسحاق امام المغازی وغيره“ مشہور یہ ہے کہ حضور صلی اللہ تعالیٰ علیہ وآلہ وسلم بارہ ربیع الاول بروز پیر کو پیدا ہوئے،

امام المغازی محمد بن اسحاق وغیرہ کا یہی قول ہے۔

شرح مواہب میں امام ابن کثیر سے ہے: ”هو المشهور عند الجمهور“ جمہور کے نزدیک یہی مشہور ہے۔

اسی میں ہے: ”هو الذى عليه العمل“ یہی وہ ہے جس پر عمل ہے۔

شرح الہمزیہ میں ہے: ”هو المشهور و عليه العمل“ یہی مشہور اور اسی پر عمل ہے۔ (فتاویٰ رضویہ، ج 26، ص 411، 412، رضافاؤنڈیشن، لاہور)

اسی طرح حضور صلی اللہ علیہ وسلم کے وصال باکمال کی تاریخ میں بھی اختلاف ہے۔ مشہور قول یہی ہے کہ آپ صلی اللہ تعالیٰ علیہ وسلم کا وصال مبارک بارہ ربیع الاول کو ہوا، لیکن تحقیق یہ ہے کہ حقیقتہ بحسب روایت مکہ معظمه ربیع الاول شریف کی تیر ہویں تھی، کیونکہ یہ تو بالاجماع ثابت ہے کہ وفات مبارکہ پیر کے دن ہوئی اور یہ بھی ثابت ہے کہ دس ذوالحجہ کو جمعۃ المبارک تھا، اب اگر حساب کیا جائے، تو بارہ ربیع الاول کسی بھی اعتبار سے پیر کو نہیں بنتی، لیکن مدینہ شریف میں چونکہ روایت نہیں ہوئی تھی، لہذا ان کے حساب سے بارہویں تھی اور اسی کو راویوں نے بیان کیا اور یہی جمہور کے نزدیک مقبول ٹھہری۔

سیدی اعلیٰ حضرت مجدد دین ولت امام احمد رضا خان علیہ رحمۃ الرحمٰن فرماتے ہیں: ”قول مشہور و معتمد جمہور دوازدھم (12) ربیع الاول شریف ہے، ابن سعد نے طبقات میں بطریق عمر بن علی رضی اللہ تعالیٰ عنہما امیر المؤمنین مولی علی کرم اللہ تعالیٰ وجہہ الکریم سے روایت کی: ”مات رسول اللہ صلی اللہ تعالیٰ علیہ وسلم یوم الاثنين لاثنتی عشرة مضت ربیع الاول“ یعنی حضور صلی اللہ تعالیٰ علیہ وسلم کی وفات شریف روز دوشنبہ، ربیع الاول شریف کی

بارھویں تاریخ کو ہوئی۔۔۔

کامل ابن اثیر جزری میں ہے: ”کان موته صلی اللہ تعالیٰ علیہ وسلم یوم الاثنين لشنتی عشرۃ لیلۃ خلت من ربیع الاول“ نبی پاک صلی اللہ تعالیٰ علیہ وسلم کا وصال بارہ ربیع الاول پیر کے روز ہوا۔۔۔

اور تحقیق یہ ہے کہ حقیقت بحسب روایت مکہ معظمہ ربیع الاول شریف کی تیرھویں تھی، مدینہ طیبہ میں روایت نہ ہوئی، لہذا ان کے حساب سے بارھویں ٹھہری، وہی روایت نے اپنے حساب کی بنابر روایت کی اور مشہور و مقبول جمہور ہوئی، یہ حاصل تحقیق امام بارزی و امام عماد الدین بن کثیر و امام بدر الدین بن جماعہ وغیرہم اکابر محدثین و محققین ہے۔۔۔

تفصیل مقام و تو ضحی مرام یہ ہے کہ وفات اقدس ماہ ربیع الاول شریف روز دوشنبہ میں واقع ہوئی، اس قدر ثابت و مستلزم و یقینی ہے، جس میں اصلاً جائے نزاع نہیں۔۔۔ ادھر یہ بلاشبہ ثابت کہ اس ربیع الاول سے پہلے جو ذی الحجہ تھا، اس کی پہلی روز پنجشنبہ تھی کہ جمعۃ الوداع شریف بالاجماع روز جمعہ ہے۔۔۔ اور جب ذی الحجہ 10 جھ کی 29 روز پنجشنبہ تھی تو ربیع الاول 11 جھ کی 12 کسی طرح روز دوشنبہ نہیں آتی کہ اگر ذی الحجہ، محرم، صفر تینوں مہینے 30 کے لیے جائیں، تو غرہ ربیع الاول روز چار شنبہ ہوتا ہے اور پیر کی چھٹی اور تیر ہویں، اور اگر تینوں 29 کے لیں، تو غرہ روز یکشنبہ پڑتا ہے اور پیر کی دوسرا اور نویں اور اگر ان میں کوئی سا ایک ناقص اور باقی دو کامل بیجیے، تو پہلی سہ شنبہ کی ہوتی ہے اور پیر کی ساتویں چودھویں اور اگر ایک کامل دوناً ناقص مانیے، تو پہلی پیر کی ہوتی ہے، پھر پیر کی آٹھویں پندرھویں۔ غرض بارہویں کسی حساب سے نہیں آتی اور ان چار کے سوا پانچویں کوئی صورت نہیں۔

قول جمہور پر یہ اشکال پہلے امام سیفی کے خیال میں آیا اور اسے لاحل سمجھ کر انہوں نے قول کیم ابن حجر عسقلانی نے دوم کی طرف عدول فرمایا۔۔۔ مگر امام بدر بن جماعہ نے قول جمہور کی یہ تاویل کی کہ اثنی عشر خلت سے بارہ دن گزرنا مراد ہے، نہ کہ صرف بارہ راتیں اور پُر ظاہر کہ بارہ دن گزرنا تیر ہویں ہی تاریخ پر صادق آئے گا اور دوشنبہ کی تیر ہویں بے تکلف صحیح ہے، جبکہ پہلے تینوں مہینے کامل ہوں، کما علمنت اور امام بارزی و امام ابن کثیر نے یوں توجیہ فرمائی کہ مکہ معظمہ میں ہلال ذی الحجه کی روایت شام چار شنبہ کو ہوئی، پنجشنبہ کاغرہ اور جمعہ کا عرفہ، مگر مدینہ طیبہ میں روایت دوسرے دن ہوئی، تو ذی الحجه کی پہلی جمعہ کی شہری اور تینوں مہینے ذی الحجه، محرم، صفر تیس تیس کے ہوئے، تو غرہ ربیع الاول پنجشنبہ اور بارہ ہویں دوشنبہ آئی۔

(ملخصاً من فتاوىٰ رضويه، ج 26، ص 415-421 رضا فاؤنڈيشن، لاہور)

(2) جب یہ ثابت ہو گیا کہ نبی پاک صلی اللہ تعالیٰ علیہ وسلم کی ولادت باسعادت بارہ ربیع الاول ہی کو مشہور اور عرب و عجم کے مسلمانوں میں معمول بہ ہے، تو اس دن خوشی کا اظہار کرنا اور میلاد کی محافل منعقد کرنا، نہ صرف جائز، بلکہ محبوب و مستحسن ہے، اس دن ایک قول کے مطابق نبی پاک صلی اللہ تعالیٰ علیہ وسلم کے وصال کا دن ہونے کی وجہ سے بھی ولادت کی خوشی میں کوئی فرق نہیں آئے گا کہ اسلام میں سوگ تومرنے والے کی بیوہ کے لیے چار ماہ دس دن اور اس کے علاوہ باقی اعزہ و اقرباء کے لیے صرف تین دن تک جائز ہے، اس سے زیادہ جائز نہیں، تو صحابہ گرام اور اہل بیت اطہار، نبی پاک صلی اللہ تعالیٰ علیہ وسلم کے وصال مبارک پر مغموم اور رنجیدہ تھے، تو وہ سوگ کی وجہ سے تھے، اب اتنا عرصہ گزر جانے کی وجہ سے ہمارے لیے سوگ جائز نہیں، لیکن آپ صلی اللہ تعالیٰ علیہ وسلم کی تشریف آوری کی خوشی کے لیے کوئی دن اور مہینہ خاص نہیں اور اس کی کوئی تعین و تحدید نہیں ہے، لہذا مومنین ہر سال، ہر ماہ اور ہر دن آپ کی تشریف آوری

والی نعمت کا شکر بجالانے کے لیے موقع کی مناسبت سے خوشی کا اظہار کرتے رہتے ہیں۔

سوگ تین دن کے لیے جائز ہے، اس سے زیادہ جائز نہیں، مگر جس کا خاوند فوت ہو جائے، اس عورت کے لیے چار ماہ دس دن کا سوگ ہے۔ چنانچہ حضرت ام عطیہ رضی اللہ تعالیٰ عنہا سے روایت ہے، آپ فرماتی ہیں: ”نهیناً أَنْ نَحْدُدُ كَثِيرًا مِنْ ثُلُثِ إِلَالِ زَوْجٍ“ ہمیں تین دن سے زیادہ سوگ سے منع کیا گیا ہے، سوائے اس عورت کے، جس کا خاوند فوت ہو جائے۔

(بخاری شریف، ج 1، ص 170، مطبوعہ کراچی)

اسی طرح حضرت ام حبیبہ رضی اللہ تعالیٰ عنہا سے روایت ہے، آپ فرماتی ہیں:

”سمعت رسول الله صلى الله تعالى عليه وسلم يقول لا يحل لامرأة تؤمن بالله واليوم الآخر أن تحد على ميت فوق ثلث الأعلى زوج فانها تحد عليه أربعة أشهر وعشرا“ میں نے رسول الله صلى الله تعالى عليه وسلم کو یہ فرماتے ہوئے سنا ہے کہ جو عورت اللہ اور قیامت کے دن پر ایمان رکھتی ہو، اس کے لیے یہ حلال نہیں کہ میت پر تین دن سے زیادہ سوگ کرے، مگر جس کا شوہر فوت ہو جائے، وہ اس پر چار ماہ اور دس دن سوگ کرے۔

(بخاری شریف، ج 1، ص 171، مطبوعہ کراچی)

میلاد شریف حقیقت میں حضور صلی اللہ تعالیٰ علیہ وسلم کی ولادت پاک پر خوشی کا اظہار کرنا اور آپ صلی اللہ تعالیٰ علیہ وسلم کی ولادت پاک، حمل شریف، شیر خوارگی کے واقعات، نور محمدی صلی اللہ علیہ وسلم کی کرامات، نسب نامہ، پروردش کے دوران کے واقعات، حضور صلی اللہ تعالیٰ علیہ وسلم کے اوصاف و کمالات وغیرہ محاسن کے بیان کا نام ہے، جو شرعاً جائز و مستحسن ہے اور دنیا و آخرت کی ہزار ہا نعمتوں و برکتوں کے حصول کا سبب ہے، اس کا جواز بکثرت آیات و احادیث، حتیٰ کہ خود نبی کریم صلی اللہ تعالیٰ علیہ وسلم کے اقوال و افعال، صحابہ کرام اور

بزرگان دین سے ثابت ہے اگرچہ جواز کے لیے یہ دلیل بھی کافی ہے کہ اس کی ممانعت شریعت سے ثابت نہیں ہے اور جس کام سے اللہ تعالیٰ اور رسول پاک صلی اللہ تعالیٰ علیہ وسلم نے منع نہیں فرمایا، وہ کسی کے منع کرنے سے منع نہیں ہو سکتا۔ اس کے علاوہ میلاد کے جواز و احسان پر دلالت ملاحظہ فرمائیں۔

ذکر ولادت و تذکرہ رسول اکرم، نور مجسم صلی اللہ تعالیٰ علیہ وسلم آیات مبارکہ سے دیکھیے۔

آیت نمبر 1: اللہ عزوجل نے فرمایا: ﴿وَإِذْ أَخَذَ اللَّهُ مِيَثَاقَ النَّبِيِّنَ لَمَّا آتَيْتُكُمْ مِنْ كِتْبٍ وَّحِكْمَةً ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتُؤْمِنُنَّ بِهِ وَلَنَتَصْرُّفْنَّ بِهِ قَالَ عَاقِرُتُمْ وَأَخَذْتُمْ عَلَى ذَلِكُمْ إِصْرِي قَالُوا أَقْرَئْنَا قَالَ فَأَشْهَدُهُ وَأَنَا مَعَكُمْ مِنَ الشَّهِيدِينَ﴾ ترجمہ کنز الایمان: اور یاد کرو! جب اللہ نے پیغمبروں سے ان کا عہد لیا، جو میں تم کو کتاب اور حکمت دوں، پھر تشریف لائے تمہارے پاس وہ رسول کہ تمہاری کتابوں کی تصدیق فرمائے، تو تم ضرور ضرور اس پر ایمان لانا اور ضرور اس کی مدد کرنا، فرمایا: کیا تم نے اقرار کیا؟ اور اس پر میرا بھاری ذمہ لیا؟ سب نے عرض کی: ہم نے اقرار کیا، فرمایا: تو ایک دوسرے پر گواہ ہو جاؤ اور میں آپ تمہارے ساتھ گواہوں میں ہوں۔ (پارہ 3، سورہ آل عمران: 3، آیت 81)

اس آیت سے مندرجہ ذیل باتیں معلوم ہوئیں:

(1) اللہ تعالیٰ نے حضور پر نور شافع یوم النشور صلی اللہ تعالیٰ علیہ وسلم کے ذکر کے لیے سب کو جمع فرمایا۔

(2) انبیاء کے اجتماع میں اللہ تعالیٰ نے نبی آخر الزماں صلی اللہ تعالیٰ علیہ وسلم کی آمد کا

تذکرہ فرمایا۔

(3) انبیاء کے اجتماع میں نبی کریم صلی اللہ تعالیٰ علیہ وسلم کی عظمت و شان ﴿مُصَدِّقٌ لِّنَا مَعْكُنْ﴾ کے ساتھ بیان فرمائی۔

(4) نبی کریم صلی اللہ تعالیٰ علیہ وسلم کی عظمت و حمایت و نصرت پر انبیاء علیہم السلام سے عہد لیا۔

(5) اللہ تعالیٰ نے انبیاء کرام علیہم السلام کے اجتماع میں آمد مصطفیٰ صلی اللہ تعالیٰ علیہ وسلم اور بعثت و رسالت و عظمت مصطفیٰ صلی اللہ تعالیٰ علیہ وسلم بیان فرمائی اور انبیاء کرام علیہم السلام سامعین تھے۔

اب غور کریں! اس سے بڑھ کر میلاد مصطفیٰ صلی اللہ تعالیٰ علیہ وسلم کی محفل اور کیا ہو گی؟ مسلمان بھی تو اپنے پیارے نبی صلی اللہ تعالیٰ علیہ وسلم کے ساتھ عقیدت و محبت کے اظہار کے لیے یہی کرتے ہیں۔ اگر ان پر حرمت کا فتویٰ ہے، تو مذکورہ محفل کے بارے میں کیا حکم ہے؟ آیت نمبر 2: اللہ تبارک و تعالیٰ کا ارشاد پاک ہے: ﴿لَقَدْ جَاءَكُمْ رَسُولٌ مِّنْ أَنفُسِكُمْ عَنِّيْذِ عَلَيْهِ مَا عَنِّيْتُمْ حَرِيصٌ عَلَيْكُمْ بِالْمُؤْمِنِيْنَ رَءُوفٌ رَّحِيمٌ﴾ ترجمہ کنز الایمان: بے شک تمہارے پاس تشریف لائے تم میں سے وہ رسول، جن پر تمہارا مشقت میں پڑنا گراں ہے، تمہاری بھلائی کے نہایت چاہنے والے، مسلمانوں پر کمال مہربان۔ (پارہ 11، سورۃ التوبہ: 9، آیت 128)

اس آیت سے درج ذیل باتیں معلوم ہوئیں:

- (۱) ﴿جَاءَكُمْ﴾ سے نبی کریم صلی اللہ تعالیٰ علیہ وسلم کی آمد کا تذکرہ ہے۔
- (۲) ﴿مِنْ أَنفُسِكُمْ﴾ سے سرکار دو عالم صلی اللہ تعالیٰ علیہ وسلم کی بشریت مبارکہ اور نسب

مبارک کا ذکر ہے۔

(۳) ﴿عَزِيزٌ عَلَيْهِ مَا عَنِتُّم﴾ سے امت پر آپ صلی اللہ تعالیٰ علیہ وسلم کی شفقت کا ذکر ہے۔

(۴) ﴿حَرِيصٌ عَلَيْكُم﴾ اور ﴿بِالْمُؤْمِنِينَ رَءُوفٌ رَّحِيمٌ﴾ سے نبی کریم صلی اللہ تعالیٰ علیہ

وسلم کی عظمت و شان کا ذکر ہے۔

یہ آیت بھی شاندار طریقے سے میلاد مصطفیٰ صلی اللہ تعالیٰ علیہ وسلم کا طریقہ بتاری

ہے۔

کیا تلاوتِ قرآن کے وقت یہ آیت پڑھنا جائز اور چند لوگوں کے سامنے پڑھنا، ناجائز و حرام ہے؟ ہرگز نہیں! بلکہ خدا عقل دے، تو غور کریں کہ عین نماز میں اگر امام صاحب یہ آیت بلند آواز میں تلاوت کریں، تو حالتِ نماز میں میلاد مصطفیٰ صلی اللہ تعالیٰ علیہ وسلم کا ذکر ہوایا نہیں؟ اور جب جماعت موجود ہے، تو جماعت و محفل خود مخود پائی گئی، لہذا اس کا انکار نہ کرے گا، مگر وہ جو نماز میں تلاوتِ قرآن کا ہی منکر ہو۔

آیت نمبر 3: اللہ عزوجل ارشاد فرماتا ہے: ﴿قُلْ بِفَضْلِ اللّٰهِ وَبِرَحْمَتِهِ فَإِذَا لَكُمْ فَيْمَهُوَا طُهُورٌ مِّمَّا يَجْمِعُونَ﴾ ترجمہ ﴿نَزَّالَ الْيَمَانَ: قَمْ فَرَمَأَ: اللّٰهُ عَزوجلُهُ یٰ کے فضل اور اسی کی رحمت اور اسی پر چاہیے کہ خوشی کریں، وہ ان کے سب دھن، دولت سے بہتر ہے۔

(پارہ 11، سورہ یونس، آیت 58)

اس آیت کریمہ میں اللہ عزوجل نے رحمت خداوندی پر خوشی منانے کا حکم دیا ہے اور کیا ہمارے پیارے آقا صلی اللہ تعالیٰ علیہ وسلم سے بڑھ کر بھی کوئی اللہ عزوجل کی رحمت یا نعمت ہے؟ دیکھیے! مقدس قرآن میں صاف صاف اعلان ہے: ﴿وَمَا آرْسَلْنَاكَ إِلَّا رَحْمَةً لِّلْعَالَمِينَ﴾ ترجمہ ﴿نَزَّالَ الْيَمَانَ: اور ہم نے تمہیں نہ بھیجا، مگر رحمت سارے جہاں کے لیے۔

(پارہ 17، سورۃ الأنبیاء آیت 107)

دوسری جگہ ارشاد فرمایا: ﴿لَقَدْ مَنَّ اللَّهُ عَلَى الْبُوُمِنِينَ إِذْ بَعَثَ فِيهِمْ رَسُولًا﴾ ترجمہ
کنز الايمان: بے شک اللہ کا بڑا احسان ہوا مسلمانوں پر کہ ان میں انہی میں سے ایک رسول بھیجا۔

(پارہ 4، سورۃآل عمران، آیت 164)

پہلی آیت کریمہ میں سرکار صلی اللہ تعالیٰ علیہ وسلم کے رحمت ہونے کا ذکر اور دوسری
میں نعمت ہونے کا ذکر ہے۔

اور اللہ تبارک و تعالیٰ نے قرآن کریم میں ہمیں اظہار نعمت کا حکم ارشاد فرمایا ہے، چنانچہ
قرآن مجید میں ہے: ﴿وَ أَمَّا بِنْعَمَةِ رَبِّكَ فَحَدَّثُ﴾ ترجمہ کنز الايمان: اور اپنے رب کی نعمت
کا خوب چرچا کرو۔

سرکار صلی اللہ تعالیٰ علیہ وسلم کا نعمت ہونا اظہر من الشمس ہے۔ تفسیر ابن عباس رضی
اللہ تعالیٰ عنہ میں اسی آیت کے تحت اسی جگہ یوں ہے: ”أَيٌ بالنبوة والاسلام“ یعنی نبوت
اور اسلام کی نعمت پر (خوب چرچا کرو)۔

خود آقا و مولا سرکار دو عالم صلی اللہ تعالیٰ علیہ وسلم کا صحابہ کرام علیہم الرضوان کی
موجودگی میں اپنی ولادت، اپنے عالیشان نسب اور اپنے کمالات و بلند رتبے کا تذکرہ کرنا ثابت
مرwoی ہے۔ چنانچہ مصنف ابن ابی شیبہ جلد 7 ص 409 مطبوعہ ملتان، مشکوٰۃ المصائب ص
513 مطبوعہ کراچی اور ترمذی شریف میں ہے، واللفظ للترمذی: ”عَنِ الْمُطَلَّبِ بْنِ أَبِي
وَدَاعَةٍ قَالَ جَاءَ الْعَبَّاسَ إِلَى رَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ فَكَانَهُ سَمِعَ شَيْئًا
فَقَامَ النَّبِيُّ صَلَّى اللَّهُ تَعَالَى عَلَيْهِ وَسَلَّمَ عَلَى الْمِنْبَرِ فَقَالَ: مَنْ أَنَا؟ فَقَالُوا أَنْتَ رَسُولُ اللَّهِ
عَلَيْكَ السَّلَامُ، قَالَ: أَنَا مُحَمَّدُ بْنُ عَبْدِ اللَّهِ بْنِ عَبْدِ الْمُطَلَّبِ، إِنَّ اللَّهَ خَلَقَ الْخَلْقَ

فجعلنى فى خيرهم ثم جعلهم فرقتين فجعلنى فى خيرهم فرقة ثم جعلهم قبائل فجعلنى فى خيرهم قبيلة ثم جعلهم بيوتا فجعلنى فى خيرهم بيتا وخيرهم نفسا ”حضرت مطلب بن ابى دادعه رضى الله تعالى عنہ سے روایت ہے کہ سیدنا عباس رضى الله تعالى عنہ بارگاہ رسالت صلی اللہ تعالیٰ علیہ وسلم میں حاضر ہوئے، تو شاید سرکار صلی اللہ تعالیٰ علیہ وآلہ وسلم نے اپنے نسب کے بارے میں کوئی بات سنی تھی، چنانچہ سرکار صلی اللہ تعالیٰ علیہ وسلم منبر شریف پر جلوہ گر ہوئے اور ارشاد فرمایا: میں کون ہوں؟ صحابہ کرام علیہم الرضوان نے عرض کیا: آپ اللہ عزوجل کے رسول ہیں، آپ پر سلام ہو۔ فرمایا: میں محمد بن عبد اللہ بن عبد المطلب ہوں، بے شک اللہ عزوجل نے مخلوق کو پیدا فرمایا اور ان میں اچھوں میں مجھے رکھا، پھر ان اچھوں کی دو جماعتیں کیں، تو مجھے ان میں سے اچھی جماعت میں سے بنایا، پھر ان اچھوں کے کئی قبیلے کیے، تو مجھے اچھے قبیلہ میں بنایا، پھر ان اچھوں کے گھر بنائے، تو مجھے اچھے گھر والوں میں اور اچھے نفس والوں میں بنایا۔ (ترمذی شریف، ج 2، ص 201، مطبوعہ کراجی)

مصنف ابن ابی شیبہ کی روایت کے آخر میں یہ الفاظ زائد ہیں: ”فَأَنَا خَيْرُ كُمْ بَيْتًا وَ خَيْرُ كُمْ نَفْسًا“ تو میں تم سب میں سے گھر کے اعتبار سے بھی اچھا ہوں اور تم سب سے ذات کے اعتبار سے بھی اچھا ہوں۔

اور نبی کریم صلی اللہ تعالیٰ علیہ وسلم نے ہر پیر کے دن روزہ رکھ کر بھی اپنا میلاد منایا، جب آپ صلی اللہ علیہ وسلم سے اس روزے کے بارے میں پوچھا گیا، تو آپ صلی اللہ علیہ وسلم نے فرمایا کہ اس دن میری ولادت ہوئی، لہذا اپنا چلا کہ نبی کریم صلی اللہ تعالیٰ علیہ وسلم کی ولادت کی خوشی میں ہر پیر کو روزہ رکھا جائے کہ یہ حضور صلی اللہ تعالیٰ علیہ وسلم کی سنت ہے۔

ابوداؤد شریف جلد 1 ص 351 مطبوعہ لاہور، مشکوٰۃ المصانع ص 179 مطبوعہ کراچی اور

مسلم شریف میں ہے واللفظ للمسلم: حضرت سیدنا ابو قادہ انصاری رضی اللہ تعالیٰ عنہ سے روایت ہے، فرماتے ہیں: ”سئل رسول اللہ عن صوم الاثنين فقال فيه ولدت وفيه أنزل على“ رسول اللہ صلی اللہ تعالیٰ علیہ وسلم سے پیر کے روزے کے بارے میں پوچھا گیا (کیونکہ آپ صلی اللہ تعالیٰ علیہ وآلہ وسلم ہر پیر کا روزہ رکھا کرتے تھے)، تو جواب ارشاد فرمایا: اسی دن میری ولادت ہوئی اور اسی دن مجھ پر وحی نازل ہوئی ہے۔

(مسلم شریف، ج 1، ص 368، مطبوعہ کراچی)

صحابہؓ کرام رضوان اللہ تعالیٰ علیہم اجمعین سے بھی بنی پاک صلی اللہ تعالیٰ علیہ وسلم کی ولادت کے تذکرے کے لیے جمع ہونا اور آپ صلی اللہ تعالیٰ علیہ وسلم کو مبعوث فرمائے جو ہم پر احسان عظیم فرمایا ہے، اس پر اللہ تعالیٰ کاشکر ادا کرنا اور پھر بنی کریم صلی اللہ تعالیٰ علیہ وسلم کا اس پر خوش ہونا اور ان کو خوشخبری سنانا ثابت ہے۔

چنانچہ حضرت امیر معاویہ رضی اللہ تعالیٰ عنہ سے روایت ہے: ”ان رسول اللہ صلی اللہ تعالیٰ علیہ وسلم خرج على حلقة يعني من أصحابه فقال: ما أجلسكم؟ قالوا: جلسنا ندعوا الله و نحمدته على ما هدانا الدين و من علينا بک، قال: الله ما أجلسكم إلا ذلک؟ قالوا: الله ما أجلسنا إلا ذلک، قال: أما أنا لم أستخلفكم تهمة لكم وإنما أتاني جبرئيل عليه السلام فأخبرني أن الله عزوجل يباهاي بكم الملائكة“ بے شک نبی کریم صلی اللہ تعالیٰ علیہ وسلم صحابہؓ کرام کی ایک محفل میں تشریف لائے اور فرمایا: کس چیز نے تمہیں یہاں بٹھایا ہے؟ انہوں نے عرض کی: ہم یہاں اس لیے بیٹھے ہیں کہ ہمیں اللہ تعالیٰ نے جو دین اسلام کی دولت عطا فرمائی ہے اور آپ کو بھیج کر ہم پر جو احسان فرمایا ہے، اس کا ذکر کریں، اللہ تعالیٰ سے دعا کریں اور اللہ تعالیٰ کی اس پر حمد بجالائیں، تو آپ صلی اللہ علیہ وسلم نے فرمایا: اللہ

کی قسم تم صرف اس لیے ہی بیٹھے ہو؟ عرض کی: اللہ کی قسم ہم صرف اسی لیے بیٹھے ہیں، تو ارشاد فرمایا: میں نے تم سے اس لیے قسم نہیں لی کہ مجھے تم پر شک ہے، بلکہ جریئل امین میرے پاس آئے اور مجھے خبر دی کہ بے شک تمہارے اس عمل کی وجہ سے اللہ تعالیٰ فرشتوں پر فخر فرمارہا ہے۔ (سنن نسائی، ج 2، ص 310، مطبوعہ لاہور)

نبی کریم صلی اللہ تعالیٰ علیہ وسلم کی ولادت کی خوشی میں ابو لہب نے لوندی کو آزاد کیا، تو اس کو بھی اس کی وجہ سے فائدہ پہنچا، یہ مشہور واقعہ بخاری شریف میں اس طرح ہے: ”جب ابو لہب مر گیا، تو اس کے بعض گھروالوں نے اسے خواب میں برے حال میں دیکھا۔ پوچھا گیا: کیا گزری؟ ابو لہب بولا، تم سے جدا ہو کر مجھے کوئی خیر نصیب نہ ہوئی، ہاں مجھے اس کلمے کی انگلی سے پانی ملتا ہے، کیونکہ میں نے ثویبہ لوندی کو آزاد کیا تھا۔

(بخاری شریف، ج 1، ص 153، مطبوعہ دار الفکر، بیروت)

اس روایت کے تحت شیخ عبدالحق محدث دہلوی رحمۃ اللہ تعالیٰ علیہ فرماتے ہیں: ”سب سے پہلے جس نے حضور اکرم صلی اللہ تعالیٰ علیہ وسلم کو دودھ پلایا، وہ ابو لہب کی باندی ثویبہ تھی، جس شب حضور اکرم صلی اللہ تعالیٰ علیہ وسلم کی ولادت ہوئی، ثویبہ نے ابو لہب کو بشارت پہنچائی کہ تمہارے بھائی حضرت عبد اللہ کے گھر فرزند پیدا ہوا ہے، ابو لہب نے اس مژدہ پر اس کو آزاد کر کے حکم دیا کہ جاؤ دودھ پلاو۔ حق تعالیٰ نے اس خوشی و مسرت پر جو ابو لہب نے حضور صلی اللہ تعالیٰ علیہ وسلم کی ولادت پر ظاہر کی، اس کے عذاب میں کمی کر دی اور دو شنبہ کے دن اس پر سے عذاب اٹھالیا جاتا ہے۔ جیسا کہ حدیث میں آیا ہے۔ اس حدیث میں میلاد شریف پڑھوانے والوں کے لیے جنت ہے کہ حضور صلی اللہ تعالیٰ علیہ وسلم کی ولادت کی رات میں خوشی و مسرت کا اظہار کریں اور خوب مال وزر خرچ کریں۔ مطلب یہ کہ باوجود یہکہ ابو لہب کافر تھا اور اس کی مذمت

قرآن کریم میں نازل ہو چکی ہے، جب اس نے حضور صلی اللہ تعالیٰ علیہ وسلم کے میلاد کی خوشی کی اور اس نے اپنی باندی کو دودھ پلانے کی خاطر آزاد کر دیا، تو حضور صلی اللہ تعالیٰ علیہ وسلم کی طرف سے حق تعالیٰ نے اسے اس کا بدلہ عنایت فرمایا۔“

(مدارج النبوة، ج ۲، ص ۳۴، ۳۳، مطبوعہ ضیاء القرآن پبلی کیشنز)

بلکہ جامع ترمذی جو صحاح ستہ میں سے مشہور کتاب ہے، اس کے مؤلف امام ابو عیسیٰ محمد بن عیسیٰ ترمذی رحمۃ اللہ تعالیٰ علیہ نے خاص میلاد کے حوالے سے ایک باب باندھا، جس کا نام ہی درج ذیل رکھا：“باب ماجاء فی میلاد النبی صلی اللہ تعالیٰ علیہ وسلم”， یعنی یہ باب ان احادیث کے بارے میں ہے جو میلاد النبی صلی اللہ تعالیٰ علیہ وآلہ وسلم کے بارے میں آئی ہیں۔

(جامع الترمذی، ج ۵، ص ۳۵۶، مطبوعہ دار الفکر، بیروت)

ذکورہ بالا جزئیات سے ثابت ہوا کہ سرکار صلی اللہ تعالیٰ علیہ وآلہ وسلم کا رحمت و نعمت ہونا، اس پر خوشی منانا، سب قرآن و احادیث سے ثابت و مروی ہے، البتہ مروجہ انداز اُس دور میں نہ تھا، یعنی جس طرح لائٹنگ کرتے ہوئے، اپنیکر پر مخصوص بارہ تاریخ کو میلاد کرنا، لیکن اس دور میں کسی چیز کا نہ ہونا، بدعت قبیحہ (بری بدعت) ہونے کو مستلزم نہیں، ورنہ بہت سی ایسی چیزیں جو سرکار صلی اللہ تعالیٰ علیہ وآلہ وسلم کے دور میں نہ تھیں، وہ سب کے نزدیک درست ہیں، جو میلاد پر اعتراض کرتے ہیں وہ بھی انہیں اچھا جانتے ہیں۔

وہ قرآن جو ہمارے لیے مشعل راہ، جس کا مانا ایمان کی شرط ہے، اس پر سرکار صلی اللہ تعالیٰ علیہ وسلم کے دور میں نہ تو نقطے تھے، نہ اعراب، نہ ایک جگہ پر جمع، بلکہ متفرق بغیر نقطوں، بغیر اعراب کے تھے، لیکن اس دور میں اس کی صورت ہر ایک کے سامنے ہے، تو کیا قرآن کا انداز ہمارے پاس بصورت بدعت ہے؟ ہرگز نہیں، اسی طرح احادیث کی کتابت، باقاعدہ راویوں پر

جرح و قدح کرنا، ان کے بارے میں کتابیں لکھنا، مساجد کی بنانا، ان میں منبر و مینار ہونا، قرون اولی میں کہاں تھا؟ تو یہ سب بھی بدعت ہیں یا نہیں؟

اگر بدعت کی حقیقت معلوم نہ ہونے کی وجہ سے کوئی میلاد پر اعتراض کرتا ہے، تو مذکورہ اشیاء کا بھی انکار کر دے اور پھر اسلام کے احکام پر عمل کرے، تو پتا چل جائے گا۔

بدعت سے مراد ہر وہ نیا کام، جو حضور صلی اللہ تعالیٰ علیہ وسلم کے دور اقدس میں نہیں تھا، لیکن ہر بدعت فتح نہیں، بلکہ بدعت کی دو فتمیں ہیں: ایک بدعت حسنة اور دوسرا بدعت سیئة۔ یعنی ہر بدعت بری نہیں ہوتی، بلکہ بعض اچھی بھی ہوتی ہیں، جیسا کہ بعض کاذکر ہوا، توجہ وہ سب بدعت ہونے کے باوجود جائز ہیں، تو میلاد کیوں ناجائز ہوا؟ حالانکہ میلاد بہت سے نیک و مستحب کاموں کا مجموعہ ہے، جب متفرق طور پر ان میں سے ہر کام جائز و مستحب و مستحسن ہے، تو ان سب کا مجموعہ بھی جائز و مستحب و مستحسن ہی ہو گا، جیسا کہ ایک جگہ پر امام غزالی رحمۃ اللہ تعالیٰ علیہ فرماتے ہیں: ”جب افراد حرام نہیں ہوں گے، تو اس کا مجموعہ کیوں کر حرام ہو گا۔“

مزید فرماتے ہیں: ”جب الگ جائز کام جمع ہو جائیں، تو ان کا مجموعہ بھی جائز ہوتا ہے اور جب اس کے ساتھ کوئی مباح کام ملایا جائے، تو وہ حرام نہیں ہو جاتا۔“

(احیاء العلوم اردو، ج 2، ص 622، مطبوعہ پرو گریسو بکس)

سیدنا شیخ عبدالحق محدث دہلوی رحمۃ اللہ تعالیٰ علیہ حدیث پاک ”کل بدعة ضلالۃ و کل ضلالۃ فی النار“ کے تحت فرماتے ہیں: ”جو بدعت کے اصول اور تو اعد سنت کے موافق اور اس کے مطابق قیاس کی ہوئی ہے (یعنی شریعت و سنت سے نہیں مکراتی) اس کو بدعت حسنة کہتے ہیں اور جو اس کے خلاف ہے وہ بدعت گمراہی کہلاتی ہے۔“

(اشعةاللمعات، جلد اول، ص 125، مطبوعہ ملتان)

میلاد کامننا اس وقت دنیا بھر کے مسلمانوں میں راجح و مروی ہے اور تمام عالم اسلام کے مسلمان اسے جائز و مستحسن و اچھا سمجھتے ہیں اور ایک حدیث پاک میں مروی ہے: ”عن ابن مسعود مارأه المؤمنون حسنا فهو عند الله حسن وفي حديث مرفوع ولا تجتمع أمتى على الضلال“ حضرت عبد اللہ ابن مسعود رضی اللہ عنہ سے روایت ہے کہ جس کام کو مسلمان اچھا جانیں، وہ اللہ کے نزدیک بھی اچھا ہے اور حدیث مرفوع میں ہے کہ میری امت گمراہی پر متفق نہ ہو گی۔

(مرقة المفاتیح شرح مشکوۃ المصابیح، ج 1، ص 224، مطبوعہ بیروت)

اس حدیث پاک سے بھی معلوم ہوتا ہے کہ مسلمان جس کو ثواب کا کام جانیں، وہ عند اللہ بھی کارثواب ہے۔ نیز حضرت فاروق اعظم رضی اللہ تعالیٰ عنہ نے تراویح کی باقاعدہ جماعت مقرر فرمائیا: ”نعمت البدعة هذه“ یہ توبہت ہی اچھی بدعت ہے۔

(مشکوۃ شریف، ص 115، مطبوعہ کراچی)

فقہاء و صوفیہ تو یہاں تک فرماتے ہیں کہ عید میلاد النبی صلی اللہ تعالیٰ علیہ وسلم کے موقع پر ماتم اور غم کا تذکرہ کرنا بھی مناسب نہیں، بلکہ اس میں خوشی ہی کا اظہار ہونا چاہیے۔ چنانچہ سیدی اعلیٰ حضرت مجدد دین ولت امام احمد رضا خان علیہ رحمۃ الرحمٰن فرماتے ہیں: ”مجلس ملائک آنس میلاد اقدس تو عظیم شادی و خوشی و عید اکبر کی مجلس ہے، اذکار غم اس کے مناسب نہیں، فقیر اس میں ذکر وفات والا بھی جیسا کہ بعض عوام میں راجح ہے، پسند نہیں کرتا، حالانکہ حضور کی حیات بھی ہمارے لیے خیر اور حضور کی وفات بھی ہمارے لیے خیر، صلی اللہ تعالیٰ علیہ وسلم۔ اس تحریر کے بعد علامہ محمد طاہر فتحی قدس سرہ الشریف کی تصریح نظر فقیر سے گزری، انہوں نے بھی اس رائے فقیر کی موافقت فرمائی، والحمد لله رب العلمین۔

آخر کتاب مستطاب مجع جبار الانوار میں فرماتے ہیں: ”شهر السرور والبهجة مظہر منبع الأنوار والرحمة شهر ربيع الأول فإنه شهر أمرنا بااظهار الحبور فيه كل عام فلا نكدره باسم الوفاة۔۔۔۔۔ أنه ليس له أصل في أمهات البلاد الإسلامية وقد تحاشوا عن اسمه في أغراض الأولياء فكيف في سيد الأصفياء صلی الله تعالى عليه وسلم“ یعنی ماہ مبارک ربیع الاول خوشی و شادمانی کا مہینہ ہے اور سرچشمہ انوار رحمت صلی اللہ تعالیٰ علیہ وسلم کا زمانہ ظہور ہے، ہمیں حکم ہے کہ ہر سال اس میں خوشی کریں، تو اسے وفات کے نام سے مکدرنہ کریں گے۔۔۔۔۔ اور خاص اسلامی شہروں میں اس کی کچھ بنیاد نہیں، اولیائے کرام کے عرسوں میں نام وفات سے احتراز کرتے ہیں، تو حضور پر نور سید الأصفياء صلی اللہ تعالیٰ علیہ وسلم کے معاملہ میں اسے کیوں نکر پسند کر سکتے ہیں۔ فالحمد لله على ما ألهم والله سبحانه وتعالى أعلم۔۔۔۔۔

اس کی مزید تفصیل کے لیے امام المسنیت مجدد دین و ملت سیدی اعلیٰ حضرت الشاہ امام احمد رضا خان علیہ رحمۃ الرحمٰن کے فتاویٰ بنام فتاویٰ رضویہ تحریث شدہ جلد 23 ص 759 پر موجود فتویٰ اور اسی طرح جاء الحق وغیرہ کتب جو میلاد کے موضوع پر لکھی گئی ہیں، ان کا مطالعہ فرمائیں۔

وَاللَّهُ أَعْلَمُ بِعِزَّةِ جَلَّ وَرَسُولُهُ أَعْلَمُ بِمَا تَعْلَمَ اللَّهُ تَعَالَى عَلَيْهِ وَاللَّهُ أَعْلَمُ

كتبه

المتخصص في الفقه الإسلامي

عبد العبد المذنب محمد نوید چشتی عفی عنہ

02 ربیع الثانی 1438ھ جنوری 2017ء

الجواب صحيح
مفتي محمد قاسم عطاري